

شکر

داؤد اکبر اصلاحی

شکر ہر صحیح فطرت میں ودیعت ہے۔ کوئی متنفس اس جذبہ سے خالی نہیں ہے۔ ہر دل کی یہ صدا ہے اس لئے اس کی صداؤں سے اعراض کرنا درحقیقت اپنی فطرت سے جنگ کرنا ہے۔ ہمارے باطن کی تمام کائنات اسی چراغ سے روشن ہے اور پھر اسی کا پر تو ہے جو ہماری اس مادی زندگی کی ظلمتوں کو دور کرتا ہے۔ اگر انسان کے اندر یہ جذبہ نہ ہو تو وہ بھی ایک حقیر جانور ہے۔ اسی سے انسان کی وہ اصلی خصوصیتیں ظہور میں آتی ہیں جن کی بدولت وہ دنیا و آخرت کی تمام سرفرازیاں حاصل کرتا ہے۔ قرآن مجید میں غور کرنے سے معلوم ہوتا ہے کہ تمام انسانی فضائل اخلاق اور تمام صحیح اعمال و عقائد کا سرچشمہ یہی ہے۔ یہ باب آخرت بھی ہے اور کلید دنیا بھی۔ روح اخلاق بھی ہے اور روح سیاست بھی۔ خلاصہ قرآن بھی ہے اور مقصود سنت نبوی بھی۔ پس جو شخص اس جذبے سے محروم ہے وہ گویا ہر چیز سے محروم ہے ایک چیز کھو کر اس نے ہر چیز کھو دی۔

اس تہمید کے بعد اب ہم اجمالاً اس لفظ کی اصل حقیقت کی تشریح کرنا چاہتے ہیں۔

شکر کا مفہوم

شکر نام ہے اس جذبہ محبت کا جو خدا کی صفات ربوبیت و رحمت میں غور کرنے سے پیدا ہوتا ہے یا دوسرے لفظوں میں یوں کہہ سکتے ہیں کہ شکر نام ہے اس کیفیت کا جو مظاہر قدرت ربانی کے مشاہدہ سے دل میں پیدا ہوتی ہے۔ اس کیفیت کا پہلا ثمرہ ایمان ہے۔ اگر یہ کیفیت نہ ہو تو دل کا تمام عالم یکسر ظلمات ہے اور قرآن مجید نے اس حالت کی تعبیر کفر کے لفظ سے کی ہے۔

شکر مبادی دین کا سرچشمہ ہے

شکر تمام مبادی دین کا سرچشمہ ہے۔ اسی سے توحید و معاد کے اعتقاد کی راہ کھلتی ہے اور اسی سے آدمی کو ایمان بالرسالت کے لیے دلیل ہاتھ آتی ہے۔ ذیل میں ہم اس دعوے کی بعض دلیلیں اجمالاً بیان کرنا چاہتے ہیں۔ سورہ نساء میں ہے:

(۱) مَا يَفْعَلُ اللَّهُ بَعْدَ اِحْتِمَامِكُمْ اِنْ
اگر تم شکر کرو اور ایمان لاؤ تو اللہ کو تمہیں
عذاب دے کر کیا کرنا ہے اللہ قدر دان اور سب
کچھ جاننے والا ہے۔ (نساء: ۳۷)

مذکورہ بالا آیت میں فرمایا، اِنْ شَكَرْتُمْ وَاَنْتُمْ "اگر تم نے شکر کیا اور ایمان لائے اس سے معلوم ہوا کہ ایمان کی اصل شکر ہے۔ آدمی میں جب یہ جذبہ زندہ ہوتا ہے تب ہی اس پر ایمان کی راہ کھلتی ہے۔

۲۔ قرآن پاک کی موجودہ ترتیب سے بھی ہمارے دعوے کے لیے ایک دلیل ہاتھ آتی ہے۔ قرآن مجید میں سورہ فاتحہ تمام سورتوں سے پہلے ہے اور اس کے متعلق یہ بالاتفاق تسلیم ہے کہ وہ سورہ شکر ہے۔ اس سے اس حقیقت کی طرف اشارہ ہوتا ہے کہ دین کی تمام تعلیمات کا سنگ بنیاد شکر ہے۔ اسی سے اس کے تمام مبادی پیدا ہوتے ہیں۔ شاید اسی وجہ سے فاتحہ کا نام ام القرآن بھی ہوا۔

تفصیل بالا سے شکر کی مرکزیت ثابت ہو گئی۔ اب دیکھنا یہ ہے کہ دینی و دنیاوی ترقیوں میں اس کا کہاں تک دخل ہے؟

شکر دینی و دنیاوی ترقیوں کی اساس ہے

قرآن پاک کی متعدد آیات سے معلوم ہوتا ہے کہ شکر اسلامی زندگی کے لئے سراسر باعث حیات ہے اور اس کا فقدان اس کے لئے ہلاکت و تباہی کا پیش خیمہ ہے۔ صدر اول کے مسلمانوں نے اسی حقیقت کو پا کر ایسی درخشاں ترقی کی کہ اس قسم کا عروج چشم فلک نے کبھی نہ دیکھا تھا۔ لیکن جس وقت سے مسلمانوں نے اس عظیم الشان اصل کو چھوڑا ان کی رفتوں کا قصر آناً فاناً میں مہ گیا۔ نہ تو ان کے پاس تخت و تاج ہی رہا اور نہ اخلاقی طاقت ہی کے وہ مالک رہ گئے۔

اسی پر معاملہ ختم نہیں ہوا۔ بلکہ اقوامِ عالم کی فہرست میں ان کا نام پست ترین قوموں کے سلسلے میں آنے لگا۔ ایسا کیوں ہوا؟ اس کا محض ایک سبب ہے۔ وہ اسی حقیقت کا (جسے شکر سے تعبیر کرتے ہیں) فقدان ہے۔ یہ شاعری نہیں ہے بلکہ حقیقت ثابتہ ہے۔

قرآن پاک میں فرمایا گیا ہے:

وَإِذْ تَأْتِيَنَّا رَجْبُكُمْ لَإِن شَكَرْتُمْ لَأَزِيدَنَّكُمْ
وَلَإِن كَفَرْتُمْ إِنَّ عَذَابِي لَشَدِيدٌ
(ابراہیم: ۷)

اور جب اعلان کر دیا تمہارے پروردگار نے کہ
اگر شکر کرو گے تو زیادہ دوں گا اور اگر ناشکری
کرو گے تو (پھر) میرا عذاب بہت سخت ہے۔

اس آیت میں تصریح ہے کہ یہ سنتِ الہی ہے کہ ہر وہ جماعت جس میں شکر کا جذبہ ہو گا وہی انعاماتِ الہی سے متمتع ہوگی اور جو اس دولت سے محروم ہوں گے ان کے لئے دُنیا میں بھی محرومی اور آخرت میں بھی۔ خدا کا یہ اٹل قانون ہے، اس میں تخلف ناممکن ہے۔ امتِ مسلمہ پر بھی خدا کی یہ سنت جاری ہوئی: وَلَنْ تَجِدَ لِسِتَّةِ اللَّهِ تَبْدِيلًا

ایک دوسرے مقام پر یوں مذکور ہے:

إِن تَكْفُرُوا فَإِنَّ اللَّهَ غَنِيٌّ عَنْكُمْ وَلَا
يُرْطَىٰ لِعِبَادِهِ الْكُفْرَ وَإِن تَشْكُرُوا يَرْضَهُ
لَكُمْ وَلَا تَزِرُ وَازِرَةٌ وِزْرَ أُخْرَىٰ ثُمَّ
إِلَىٰ رَبِّكُمْ مَرْجِعُكُمْ فَيُنَبِّئُكُمْ بِمَا
كُنْتُمْ تَعْمَلُونَ إِنَّهُ عَلِيمٌ بِذَاتِ
الصُّدُورِ

اگر تم ناشکری کرو گے تو خدا تمہاری حمد کا محتاج
نہیں ہے وہ اپنے بندوں کے لئے ناشکری پسند
نہیں کرتا۔ اور اگر تم اس کی شکر گزاری کرو گے تو
اسے وہ تمہارے لئے پسند کرتا ہے کوئی کسی کا
بوجھنا اٹھائے گا۔ اس کے بعد اپنے رب کی طرف
تمیں پلٹنا ہے پھر وہ تمہیں تمہارے اعمال کی جزا
دے گا۔ اس لئے کہ وہ سینوں کے اسرار سے (بھی)

(زمزم: ۷)

واقف ہے۔

مذکورہ بالا آیت سے یہ ہویدا ہے کہ رضوانِ الہی کے حصول کا ذریعہ محض شکر ہے۔ اس کے بغیر نہ تو کسی کی آئندہ زندگی ہی کی تعمیر ممکن ہے اور نہ دنیا ہی میں کوئی نمایاں درجہ حاصل ہو سکتا ہے اس لئے کہ ہر قسم کے امتیازوں کی کلید خدا ہی کے ہاتھ میں ہے۔ وہی جسے چاہتا ہے عزت دیتا

ہے اور جسے چاہتا ہے ذلیل و رسوا کر دیتا ہے۔ اور یہ معلوم ہے کہ اس کے تمام امور حکمت پر مبنی ہیں۔ اس لئے انعامات سے وہی لوگ لطف اندوز ہوں گے جو شکر کی دولت سے مالا مال ہوں گے۔ مذکورہ بالا آیت اس بارے میں حجتہ قاطعہ ہے۔

اوپر کی تشریح سے یہ حقیقت ذہن نشین ہو گئی ہوگی کہ دینی و دنیاوی ترقیوں کا حصول کسیر شکر پر مبنی ہے۔ اس کے بعد اب ہم بتانا چاہتے ہیں کہ انسان ہی کے لئے شکر کی صفت مخصوص نہیں ہے، بلکہ کائنات کا ذرہ ذرہ خدا کی حمد و تسبیح میں مشغول ہے۔ قرآن پاک میں متعدد مقامات پر ان کی نغمہ ریزی مذکور ہے:

سورہ حدید میں ہے:

آسمانوں اور زمین میں جتنی چیزیں ہیں سب کی سب خدا کی حمد و تسبیح میں لگی ہوئی ہیں۔

سَبَّحَ لِلَّهِ مَا فِي السَّمٰوٰتِ وَ مَا فِي الْاَرْضِ وَ هُوَ الْعَزِيْزُ الْحَكِيْمُ (حدید: ۱۰)

ایک دوسری جگہ یوں مذکور ہے:

آسمانوں اور زمین میں جتنی چیزیں ہیں سب کی سب خدا کی تسبیح کر رہی ہیں اسی کے ہاتھ میں بادشاہت ہے اور اسی کے لئے حمد ہے اور وہ ہر چیز پر قادر ہے۔

يَسْبَحُ لِلّٰهِ مَا فِي السَّمٰوٰتِ وَ مَا فِي الْاَرْضِ لَهٗ الْمُلْكُ وَ لَهُ الْحَمْدُ وَ هُوَ عَلٰى كُلِّ شَيْءٍ قَدِيْرٌ (تغابن: ۱)

ایک دوسرے مقام پر یوں مذکور ہے:

آسمانوں اور زمین میں جتنی چیزیں ہیں سب کی سب اس خدا کی تسبیح کر رہی ہیں جو پادشاہ پاک غالب حکمت والا ہے۔

يَسْبَحُ لِلّٰهِ مَا فِي السَّمٰوٰتِ وَ مَا فِي الْاَرْضِ الْمَلِكِ الْقَدُّوْسِ الْعَزِيْزِ الْحَكِيْمِ (جمعہ: ۱۰)

ایک اور مقام پر یوں مذکور ہے:

اور اسی کے ہاتھ میں آسمانوں اور زمین کی تمام چیزیں ہیں سب اسی کے سامنے سرنگوں ہیں۔

وَ لَهُ مَنْ فِي السَّمٰوٰتِ وَ الْاَرْضِ كُلُّ لَهٗ قٰنِنُوْنَ (روم: ۲۶)

مذکورہ بالا آیت سے ظاہر ہے کہ خدا کی حمد و تسبیح انسانوں ہی تک محدود نہیں ہے بلکہ کائنات کا ذرہ ذرہ اس کی بے پناہ قدرت و جلال کا کلمہ پڑھ رہا ہے۔ کسی کو اس کی عبدیت سے

انکار کی تاب نہیں ہے۔ سب کے سب اس کی حمد میں نغمہ ریز ہیں اور غافل انسان کو دعوت دے رہے ہیں کہ وہ بھی اپنا ساز چھیڑے تاکہ دونوں کے نغموں سے آسمان وزمین گونج اٹھیں۔
سورہ نور میں ہے:

يَا أَيُّهَا الَّذِينَ آمَنُوا اسْمِعُوا بَيْنَهُمْ لَقَدْ كُنْتُمْ يَوْمًا عِنْدَ اللَّهِ بِمَا كُنْتُمْ تَعْمَلُونَ
اللَّهُ تَرَانَّ اللَّهُ يُسَبِّحُ لَهُ مَنْ فِي السَّمَوَاتِ
وَالْأَرْضِ وَالطَّيْرِ صَوَافَاتٍ كُلٌّ قَدْ عَلِمَ
صَلَاتَهُ وَتَسْبِيحَهُ وَاللَّهُ عَلِيمٌ
بِمَا يَفْعَلُونَ ه

کیا دیکھے نہیں کہ آسمانوں اور زمینوں میں جتنی چیزیں ہیں سب کی سب خدا کی تسبیح میں لگی ہوئی ہیں اور اڑتے ہوئے جانور پر کھولے ہوئے ہر ایک کو اس کی تسبیح معلوم ہے اور اللہ تعالیٰ جو کچھ وہ کرتے ہیں اس سے خوب واقف ہے۔
(نور: ۴۱)

ایک دوسری جگہ یوں مذکور ہے:
وَاللَّهُ يَجْعَدُ مَنْ فِي السَّمَوَاتِ وَمَنْ فِي
الْأَرْضِ طَوْعًا وَكَرْهًا وَظِلًّا لَهُمْ بِأ
لْعُدُ وَالْأَصَالِ (رعد: ۱۵)

اور اللہ ہی کے لئے آسمانوں اور زمین میں جتنی چیزیں ہیں صبح و شام برضا و رغبت یا مجبوراً سجدہ کر رہی ہیں۔

مذکورہ بالا آیات سے ایسا معلوم ہوتا ہے کہ شکر ایسا فریضہ ہے جس سے کائنات کا کوئی ذرہ بھی مستثنیٰ نہیں ہے، ہر ایک طوعاً و کرہاً اس کی عظمت و جلال کے سامنے جبیں نیا بھگانے پر مجبور ہے۔

سورہ رحمن میں ہے:
وَالشَّمْسُ وَالْقَمَرُ حَسْبَانِ ه (رحمن: ۵)

اور سورج اور چاند ایک خاص انداز سے ہیں۔
مذکورہ بالا آیت سے معلوم ہوا کہ شمس و قمر کا ایک خاص مقدار سے اپنے حدود میں چکر لگانا یہی ان کی نماز ہے۔

ایک اور مقام پر اسی حقیقت کو ان الفاظ میں بیان فرمایا ہے:
سُبْحَانَكَ وَبِحَمْدِكَ يَا أَعْلَى الْعَرْشِ عِزُّكَ
كَيْفَ تَسْبِيحُ لَهُ السَّمَوَاتُ السَّبِيحُ وَالْأَرْضُ
وَمَنْ فِيهِنَّ وَإِنْ مِنْ شَيْءٍ إِلَّا يُسَبِّحُ

خدا پاک ہے ان کی افتخار پر دازیوں سے، آسمان اور زمین اور جو کچھ ان کے اندر ہے سب اسی کی تسبیح کرتے ہیں اور کوئی چیز ایسی نہیں جو اس

يَحْمَدُهُ وَلَكِنْ لَّا تَفْقَهُونَ تَسْبِيحَهُمْ
 اِنَّهُ كَانَ حَلِيمًا غَفُورًا
 کی تسبیح نہ کرتی ہو لیکن تم ان کی تسبیح نہیں
 سمجھتے۔ بیشک خدا حلیم اور بخشنے والا ہے۔

(بن اسرائیل: ۲۳-۲۴)

الغرض قرآن پاک میں بے شمار ایسی آیات مذکور ہیں جن سے شکر کی ہمہ گیری اور فطرت
 کائنات ہونا معلوم ہوتا ہے۔ اب ہم بنا ناچاہتے ہیں کہ آخر یہ جذبہ کیسے پیدا ہوتا ہے؟ قرآن
 پاک نے اس سوال کا متعدد جگہ جواب دیا ہے:

شکر کے محرمات

قرآن پاک کے استقصار سے معلوم ہوتا ہے کہ بے شمار مقامات پر خداوند تعالیٰ نے
 اپنی نعمتوں سے شکر کے وجوب پر استدلال کیا ہے۔

سورہ نحل میں ہے:

اور اللہ ہی نے تمہاری ماؤں کے پیٹ سے تمہیں
 نکالا ہے اس حالت میں کہ تم کچھ نہ جانتے تھے اور تم
 کو کان اور آنکھیں اور دل دے تاکہ تم شکر ادا
 کرو۔ دیکھتے نہیں پرندوں کو کہ کیسے فضائیں بند
 ہوئے ہیں انہیں کوئی نہیں سنبھالتا جو خدا کے
 ضرور اس میں ایمان والوں کے لیے بڑے بڑے
 دلائل ہیں۔ اور خدا ہی نے تمہارے لئے رہنے کے
 لئے گھر بنا دیئے ہیں اور اسی نے جو پالیوں کی کھال
 سے تمہارے سفر و حضر کے لئے ہلکے ڈیرے بنا دیئے
 ہیں اور ان کے اونوں اور بالوں سے سامان
 بنا دیا ایک مدت تک کے لئے اور تمہارے لئے
 اپنی مخلوقات سے سایہ کا سامان کیا اور پہاڑ
 میں چھینے کی جگہیں بنا دیں اور بنا دیئے تمہارے لئے

وَاللّٰهُ اَخْرَجَكُمْ مِّنْ بُطُونِ اُمَّهَاتِكُمْ
 لَّا تَعْلَمُونَ شَيْئًا وَجَعَلَ لَكُمُ السَّمْعَ
 وَالْاَبْصَارَ وَالْاَفْئِدَةَ لَعَلَّكُمْ تَشْكُرُوْنَ
 اَلَمْ يَرَوْا اِلَى الطَّيْرِ مَسْجُرَاتٍ فِى جَوِّ
 السَّمَآءِ مَا يَسِيكُنْنَ اِلَّا اللّٰهُ اِنَّ فِى
 ذٰلِكَ لَآيَاتٍ لِّقَوْمٍ يُّؤْمِنُوْنَ وَاللّٰهُ
 جَعَلَ لَكُم مِّنْ بَيْوتِكُمْ سَكَنًا وَجَعَلَ
 لَكُمْ مِّنْ جُلُوْدِ الْاَنْعَامِ بُيُوْتًا
 تَسْتَخِفُّونَهَا يَوْمَ ظَهَبِكُمْ وَيَوْمَ اِقَامَتِكُمْ
 وَمِنْ اَصْوَابِهَا وَاَرْبَابِهَا وَاَشْعَارِهَا
 اَنَّا نَاوَمَتَا اِلَى جَنِيْنٍ ۗ وَاللّٰهُ
 جَعَلَ لَكُمْ مِمَّا خَلَقَ ظِلَالًا وَجَعَلَ
 لَكُمْ مِّنَ الْجِبَالِ الْاَكْنَآءَ وَجَعَلَ لَكُمْ

ایسے کرتے جو چاہتے ہیں تمہیں گرمی سے اور ایسے کرتے جو چاہتے ہیں لڑائیوں سے، اس طرح وہ اپنی نعمت کا تمہارے لئے اتمام کرتا ہے شاید کہ تم اس کی اطاعت قبول کرو۔ پس اگر وہ روگردانی کریں تو کچھ پرواہ نہیں (تجربہ تو محض تبلیغ ہے۔ یہ خدا کی نعمت پہچان کر اس کا انکار کرتے ہیں اور اور اکثر ان میں ناشکرے ہیں۔

سَرَّابِيلٌ تَقِيكُمْ الْحَرَّ وَسَرَابِيلٌ تَقِيكُمْ
بَأْسَكُمْ كَذَلِكَ يُتِمُّ نِعْمَتَهُ عَلَيْكُمْ
لَعَلَّكُمْ تَشْكُرُونَ فَإِنْ تَوَلَّوْا فَإِنَّمَا
عَلَيْكُمْ الْبَلَاءُ الْمُبِينُ يَعْرِفُونَ
نِعْمَةَ اللَّهِ ثُمَّ يُنْكِرُونَهَا وَأَكْثَرُهُمْ
الْكَافِرُونَ

(نحل: ۷۸-۸۳)

مذکورہ بالا آیات سے وجوب شکر کے متعدد پہلو نکلنے ہیں۔

۱۔ انسان اپنے وجود میں خدا کا محتاج ہے۔ اس نیچے سے بھی اگر غور کیا جائے تو اس میں وجوب شکر کی بہت بڑی دلیل ہے۔

۲۔ خداوند تعالیٰ ہی نے انسان کو قوائے مدرکہ سے آراستہ کیا ہے۔ اس لئے ان قوی کا ایسا استعمال ہونا چاہیے جس سے خدا کی خوشنودی حاصل ہو۔ اس میں بھی شکر کے وجوب کی بہت بڑی دلیل ہے۔

۳۔ دنیا میں جتنی مخلوقات ہیں ان میں سے ہر ایک کی پیدائش میں کوئی نہ کوئی غرض ہے۔ کوئی پانی برسانے برما مور ہے تو کسی کے ذمہ موسم کا خوشگوار بنانا ہے۔ کسی میں حرارت کا مادہ ہے تو کسی میں برودت کا۔ تو ضرور ہے کہ انسان جو خلاصہ کائنات ہے اس کی پیدائش کا بھی کوئی اہم مقصد ہو۔ قرآن مجید نے ان کی زندگی کا نصب العین شکر قرار دیا ہے اور یہی انسان کی فطرت بھی ہے اس لئے کہ ہر انسان جس میں فکر و نظر کا مادہ ہے جب وہ اپنے آپ کا اور نظام عالم کا مطالعہ کرے گا تو بے اختیار ہو کر خلاق عالم کے سامنے اپنی جبین نینا ڈال دے گا۔

ایک اور مقام پر انعامات الہی سے شکر پر یوں استدلال کیا گیا ہے:

اللَّهُ الَّذِي سَخَّرَ لَكُمْ الْبَحْرَ حَرْجِيًّا فَلَئِنْ
فِيهِ يَأْمُرُ بِالْوَيْلِ لَكُمْ وَتُصَلِّتُ
تَشْكُرُونَ (جاثیہ: ۱۲)

خدا ہی نے تمہارے لئے مسخر کر دیا ہے سمندر کو، تاکہ اس میں کشتیاں چلیں اس کے حکم سے اور تاکہ تم اس کا فضل چاہو اور شاید کہ تم شکر ادا کرو۔

ایک اور جگہ نہایت تفصیل سے خدا نے اپنی نعمتیں یاد دلا کر شکر پر ابھارا ہے۔ ملاحظہ ہو:

خدا ہی نے آسمان سے پانی برسایا ہے جسے تم پیتے ہو اور اسی سے درخت اگتے ہیں جن سے تم پھرتے ہو۔ تمہارے لئے اگانا ہے اس سے کھیتی اور زیتون اور کجوریں اور انگورا اور ہر قسم کے میوے۔ اس میں یقیناً ان لوگوں کے لئے جو غور و فکر کرتے ہیں نشانی ہے اور اسی نے تمہارے لئے مسخر کر دیا رات اور دن اور سورج اور چاند اور تاروں کو

سب اس کے حکم کے ماتحت ہیں ضرور اس میں عقلمند لوگوں کے لئے نشانیاں ہیں اور جو بکھیرا ہے تمہارے لئے زمین میں جس کے رنگ مختلف قسم کے ہیں۔ اس میں سبق حاصل کرنے والوں کے لئے بڑی نشانی ہے اور اسی نے دریا کو تمہارے لئے مسخر کر دیا تاکہ اس سے تازہ گوشت کھاؤ اور اس سے زیور نکالو جسے تم استعمال میں لاتے ہو اور تم دیکھتے ہو اس میں کشتیاں جو پھاڑتی ہوئی چلتی ہیں تاکہ تم خدا کے فضل کی تلاش کرو اور تاکہ تم شکر ادا کرو۔

هُوَ الَّذِي أَنْزَلَ مِنَ السَّمَاءِ مَاءً لَكُمْ مِنْهُ شَرَابٌ وَمِنْهُ شَجَرٌ فِيهِ تُسِيمُونَ يَذُرُّ لَكُمْ بِهِ الزَّرْعَ وَالزَّيْتُونَ وَالنَّخِيلَ وَالْأَعْنَابَ وَمِنْ كُلِّ الثَّمَرَاتِ إِنَّ فِي ذَلِكَ لَآيَةً لِّقَوْمٍ يَتَفَكَّرُونَ وَخَجَّرَ لَكُمْ اللَّيْلَ وَالنَّهَارَ وَالشَّمْسَ وَالْقَمَرَ وَالنَّجْمُومِ سَخِرَاتٍ بِأَمْرٍ إِنَّ فِي ذَلِكَ لَآيَاتٍ لِّقَوْمٍ يَعْقِلُونَ وَمَا ذَرَأَ لَكُمْ فِي الْأَرْضِ مُخْتَلِفًا أَلْوَانُهُ إِنَّ فِي ذَلِكَ لَآيَةً لِّقَوْمٍ يَذَّكَّرُونَ وَهُوَ الَّذِي سَخَّرَ الْبَحْرَ لِتَأْكُلُوا مِنْهُ لَحْمًا طَرِيًّا وَتَسْتَخْرِجُوا مِنْهُ حِلْيَةً تَلْبَسُونَهَا وَتَرَى الْفَلَكَ مَوَاجِرَ فِيهِ وَلِيَتَّبِعْخُوا مِنْ فَضْلِهِ وَلَعَلَّكُمْ تَشْكُرُونَ

(نحل: ۱۰-۱۳)

دیکھئے مذکورہ بالا آیات میں جو چیزیں مذکور ہیں کیا ان میں سے کسی ایک پر بھی انسان کا تصرف ہے کیا انسان کے حکم سے پانی برس سکتا ہے؟ اور کیا زمین اس کی خواہش پر اس کے لئے اپنے خزانے اگل سکتی ہے؟ اور کیا درخت میں اس کے اشارے سے پھل اُسکتا ہے؟ اور کیا اختلاف لیل و نہار میں اسے ذرا بھی دخل حاصل ہے؟ غالباً ہر شخص بلا تردد ان سوالات کا جواب ان الفاظ میں دے گا کہ ”یہ ضرور ہے کہ کائنات کا ذرہ ذرہ ہماری ہی فائدہ رسانی کے

لئے ہے۔ اس لحاظ سے یہ پورا کارخانہ ہمارا خدام ہونے کی حیثیت رکھتا ہے۔ لیکن سچ تو یہ ہے کہ اس پورے کارخانے کی باگ کسی اور ہی طاقت کے ہاتھ میں ہے جس کے حکم کے بغیر آسمان و زمین میں کوئی انقلاب نہیں ہو سکتا۔ پس انسان کی بے بسی کا جب یہ عالم ہے تو پھر اسی کا شکر بھی ہونا چاہیے جس نے یہ سب کچھ اسے عطا کیا ہے اس لئے نہیں کہ وہ شکر کا بھوکا ہے بلکہ اس لئے کہ ہم اس کی نوازشوں کے زیادہ سے زیادہ مستحق ہو سکیں۔ مذکورہ بالا آیات میں یہی حقیقت بیان کی گئی ہے۔

تفصیل بالا سے حقیقت محتاج بیان نہ رہی کہ اللہ تعالیٰ کی بے پایاں مہربانی مقضیٰ ہے کہ انسان زیادہ سے زیادہ اس کا شکر ادا کرے۔ اب ہم یہ بتانا چاہتے ہیں کہ شکر گزاروں کے لئے خدا کی طرف سے دنیا میں بھی تائید ہوتی ہے اور آخرت میں بھی۔ دونوں جگہ وہی اس کے لطاف کے مستحق ہوں گے جو اس کا شکر بجا لائیں گے۔

شاکروں کے ساتھ خدا کی تائید دنیا و آخرت میں

قرآن پاک کی متعدد آیات سے معلوم ہوتا ہے کہ جو لوگ خدا کی نعمتوں کا شکر ادا کرتے ہیں ان کی تائید دنیا میں بھی ہوتی ہے اور آخرت میں بھی وہی نعمائے الہی سے محفوظ ہوں گے۔

سورہ قمر میں مذکور ہے:

كَذَّبَتْ قَوْمٌ لُّوطًا بِالَّذِي هُوَ آتَا
أَرْسَلْنَا عَلَيْهِمْ حَاصِبًا إِلَّا آلَ لُوطٍ
نَجَّيْنَاهُمْ بِبَحْرِ نِعْمَةٍ مِّنْ عِنْدِنَا
كَذَلِكَ نَجْزِي مَنْ شَكَرَ

لوط کی قوم نے تمبیہوں کو جھٹلایا۔ ہم نے ان پر
پتھر اڑا کیا۔ بجز آل لوط کے کہ ہم نے انھیں سحر کے
وقت نجات دی۔ ایسا بطور احسان کے اپنی طرف
سے ہم نے کیا اور ہم اس طرح شکر گزاروں کو
جزا دیتے ہیں۔

(قمر: ۳۳-۳۵)

مذکورہ بالا آیات میں تصریح ہے کہ حضرت لوط علیہ السلام کی قوم ناشکر کی جہرم میں
ہلاک کر دی گئی اور حضرت لوط اور ان کے اتباع پر محض ان کی شکر گزارگی کی برکت سے بچ سکے
نہ آئی۔ بلکہ یہ انھیں کی طرف سے خدا نے پرستاران باطل سے انتقام لیا تھا۔ اس سے یہ معلوم
ہوا کہ جو جماعت جذبہ شکر سے معمور ہوگی اس کے دشمنوں کا خدا بھی دشمن ہوگا اور اس کے

دوستوں کا بھی خدا دوست ہوتا ہے :

ایک اور جگہ یوں مذکور ہے :

وَجَمَلْنَا عَلَىٰ ذَاتِ الْأَوْجِ وَدُسْرِهِ
تَجْرِي بِأَعْيُنِنَا جَزَاءً لِّمَن كَانَ كُفْرُهُ
اور ہم نے اسے اٹھالیا ایک تھمتوں اور میخوں
والی پر جو چلتی تھی ہماری ننگرانی میں۔ اس
شخص کو جزا دینے کے لئے جس کا انکار کیا گیا تھا۔
قصہ: ۱۳-۱۴

ان آیات سے بھی معلوم ہوتا ہے کہ قوم نوح کی تباہی بھی اسی لئے عمل میں آئی کہ وہ
کفرانِ نعمت کے جرم کی مرتکب ہوئی۔

جس طرح دنیا میں شاکروں کے ساتھ خدا کی عنایت شامل حال ہوتی ہے اسی طرح
آخرت میں بھی ان کے لئے سرخروئی حاصل ہوگی۔

سورہ آل عمران میں ہے

وَمَا كَانَ لِنَفْسٍ أَنْ تَمُوتَ إِلَّا
بِإِذْنِ اللَّهِ كِتَابًا مُّؤَجَّلًا وَمَنْ يُرِدْ
ثَوَابَ الدُّنْيَا نُوْتِهِ مِنْهَا وَمَنْ
يُرِدْ ثَوَابَ الْآخِرَةِ نُوْتِهِ مِنْهَا
سَنَجْزِي السَّائِرِينَ

(آل عمران: ۱۳۵)
اور کسی پر موت نہیں طاری ہو سکتی۔ الا یہ کہ
اذن الہی ہو جائے (جس کے لئے ایک وقت
ٹھہرا دیا گیا ہے جو دنیا کا ثواب چاہتا ہو اُسے
ہم دنیا ہی کا ثواب دیں گے اور جو کوئی آخرت کے
ثواب پر نظر رکھتا ہے اُسے آخرت کا ثواب
دیں گے اور ہم شکر گزاروں کو ان کی نیک عملی
کی جزا ضرور دیں گے۔

دیکھئے مذکورہ بالا آیت میں تصریح ہے کہ شاکر بندوں کے لئے خدا کے حضور میں بڑے

بڑے انعامات ہیں۔ ذیل کی آیات اس بارے میں حجتہ قاطعہ ہیں۔ ملاحظہ ہوں :

إِنَّ إِبْرَاهِيمَ كَانَ أُمَّةً قَانِتًا لِلَّهِ
حَنِيفًا وَّلَمْ يَلِكْ مِنَ الْمُشْرِكِينَ
شَاكِرًا إِلَّا نِعْمَهُ اجْتَبَاهُ وَهَدَاهُ
إِلَى صِرَاطٍ مُّسْتَقِيمٍ وَاتَّبَعْنَا فِي الدُّنْيَا
بِإِذْنِ اللَّهِ لِيُخْبِتَ فِيهَا لِقَابَ رَبِّهِ
وَلِيُخْبِتَ فِيهَا لِقَابَ رَبِّهِ
وَلِيُخْبِتَ فِيهَا لِقَابَ رَبِّهِ
وَلِيُخْبِتَ فِيهَا لِقَابَ رَبِّهِ

بلاشبہ ابراہیم ایک پوری امت تھا اللہ کے
آگے جھکا ہوا تھا ہرگز مشرکین میں سے نہ تھا
وہ اللہ کی نعمتوں کا شکر بخالانے والا تھا اللہ نے
اسے برگزیدگی کے لئے چن لیا اور سیدھے راستہ کی

حَسَنَةً مَّوَدَّانَةً فِي الْآخِرَةِ لَمَنِ
 الصَّالِحِينَ
 ہدایت دی اسے دنیا میں بھی ہم نے بہتری دی
 اور آخرت میں بھی، اور بلاشبہ آخرت میں اس
 کی جگہ صالح انسانوں میں ہوگی۔ (نخل: ۱۲۰-۱۲۲)

مذکورہ بالا آیات میں تصریح ہے کہ حضرت ابراہیم علیہ السلام کو اسی شکر ہی کی بدولت
 دنیا و آخرت دونوں میں سربلندی و سرخروئی حاصل ہوئی۔

ادارہ علوم القرآن کی تازہ پیشکش

● قرآنی مقالات

صفحت ۲۲۰

قیمت عام ڈیڑھ روپیہ، طلبہ کی ڈیڑھ روپیہ

مؤقر رسالہ الاصلاح میں نصف پندرہ شائع شدہ نایاب مقالات کا ایک نادر انتخاب
 جس میں: ۱۔ بہ فلسفہ و نظم قرآن اور قرآن مجید کی ترجمانی کے اصول بتائے گئے ہیں۔
 ۲۔ بعض مشکل قرآنی آیات کی دل نشین تشریح کی گئی ہے۔
 ۳۔ بعض قرآنی سبب پر اہم تحقیقاتی مضامین شامل ہیں۔
 ۴۔ اسامی القرآن کے سلسلے میں انکا فراموشی کا ملل ترجمانی کی گئی ہے۔
 ۵۔ قرآنی فضیلت: تقویٰ، نغوس اور زمین کی مطلوبہ صفات بیان کی گئی ہیں۔

● کتابیات فراموشی

فراموشی سے دلچسپی رکھنے والوں کے لیے ایک نادر تحفہ

بیسویں صدی کے معروف مفسر مولانا محمد امجد علی فراموشی نے:

کیا کہ کلمہ، کتابچہ چکھے، کہاں اور کب چھپا ہے۔

مولانا فراموشی کی شخصیت و افکار پر کیا کام ہوا ہے، ڈاکٹریٹ کے مقالے، کتابیں اور مقالات و

مضامین کس نے لکھے، کہاں چھپے۔

مولانا فراموشی کتابوں پر ان علم کی راہیں اترتے ہیں نیز مختلف انڈیز میں بکری دستیاب

مسلوٹ محل جواڑوں کے ساتھ۔

تحقیق کے جدید اصول اور سیار سے ہم آہنگ

قیمت:

صرف ۱۵ روپے

ادارہ علوم القرآن، پوسٹ بکس ۹۹، سرسید نگر، علی گڑھ ۲۰۲۰۰۲